

তন্মধ্যে সাক্ষাৎভক্তিই যে পরমধর্ম এবং মনেরও অগোচর ফলদান প্রভৃতিতে সমর্থ—সে সমুদায় মহিমার কথা দূরে থাকুক, যখন অলৌকিক-কর্ম শ্রীভগবানে অর্পিত হইলে ভক্তিস্বরূপতা ও ভক্তির অনুগতি প্রাপ্ত হয়, সেই সকল কর্মও যে পরমধর্ম, তাহাও এস্থলে উদাহরণরূপে উল্লেখ করা হইবে—

যো যো ময়ি পরে ধর্মঃ কল্যাতে নিষ্ফলায়তে ।

তদায়াসো নিরর্থঃ স্তাদ্ব্যাদেরিব সত্ত্বম ॥ ১১।২৯।২১ ॥

শ্রীকৃষ্ণ শ্রীউদ্ধবকে কহিলেন—হে উদ্ধব ! মদ্বিষয়ক ধর্ম যে ধ্বংস হয় না, তাহা আর কি বলিব ? যেহেতুক, যে সকল লৌকিককর্ম নিরর্থক অর্থাৎ বিফলশ্রম, সে সমুদয় কর্মও যদি নিষ্কামভাবে আমাতে অর্পিত হয়, তাহা হইলে ধর্মরূপে পরিগণিত হয় । লৌকিককর্ম যে বিফল পরিশ্রম, অর্থাৎ পরিশ্রমবহুল অথচ ফলশূন্য সেই বিষয়েই দৃষ্টান্ত দিতেছেন ; যেমন—অত্যন্ত ভয়ে পলায়ন ও শোকাদিজন্য ক্রন্দন প্রভৃতি ত্রুৎ যেমন বিফল, অর্থাৎ পলায়নে ভয়ের নিবৃত্তি হয় না বা ক্রন্দনে শোকাতির নিবৃত্তি হয় না । সেই প্রকার লৌকিককর্মে পরিশ্রমেরই বাহুল্য, কিন্তু ফল কিছুই নাই । বিগুহ্বা ভক্তির কথা শ্রবণ-কীর্তনাদির দ্বারাও যে পাপনিবৃত্তি হইয়া থাকে, তাহাও “শ্রুতোহমুপাঠিতো ধ্যাত আদৃতো বাহুমোদিতঃ । সতঃ পুণাতি সদ্ধর্মো দেব বিশ্বজ্জহোহপি হি ॥” ১১।২ অধ্যায়ে শ্রীপাদ দেবর্ষি নারদ শ্রীল বশুদেব মহাশয়কে কহিলেন—হে বশুদেব ! ভাগবত-ধর্ম শ্রবণ করিলে, পাঠ করিলে, ধ্যান করিলে, আদর করিলে ও অনুমোদন করিলে বিশ্বজ্জহপাতক হইতেও পাতকীগণকে পবিত্র করিয়া থাকে—এইরূপ উল্লেখ দেখা যায় । পদ্মপুরাণে মাধ্বান-মাহাত্ম্যে যমদূতগণের বাক্যেও এইরূপ উল্লেখ পাওয়া যায়—

“প্রাহাস্মান্ যমুনাভ্রাতা সাদরং হি পুনঃ পুনঃ ।

ভবন্তিবৈষ্ণবস্ত্যাজ্যো বিষ্ণুক্ষেপ্তজতে নরঃ ॥

বৈষ্ণবো যদগৃহে ভুঙক্তে যেষাং বৈষ্ণবসঙ্গতিঃ ।

তেহপি বঃ পরিহার্যাঃ স্যুস্তৎসঙ্গহতকিঞ্চিবাঃ ॥

যমুনাভ্রাতা যম আদরের সহিত আমাদিগকে বারংবার বলিয়াছিলেন—যে মানুষ শ্রীবিষ্ণুকে ভজন করে, তোমরা সেইসকল বৈষ্ণবগণকে ত্যাগ করিও, অর্থাৎ তাহাদের প্রতি তোমাদের কোন অধিকার নাই । এমন কি—যাহার গৃহে বৈষ্ণব ভোজন করে এবং যাহাদের বৈষ্ণবসঙ্গ আছে, তাহাদিগকেও পরিত্যাগ করিও । যেহেতুক, বৈষ্ণবসঙ্গ-প্রভাবে তাহাদের